

६. चंपकला शाबासकी मिळाली



चंपक डोंगरगावी राहायचा. गाव सुंदर होते. चंपकला गाव आवडायचे. चंपकचे सुरेशमामा शहरात राहायचे. तो मामांकडे शहरात शिकायला गेला. चंपक शिकून मोठा झाला. चंपकला काम करायला आवडायचे. चंपकने नगरपालिकेची परवानगी मिळवली. मामांनी मदत केली. चंपकने हिराबागेजवळ केळीची गाडी उभी केली. पिवळीधमक, गोड केळी लोकांना आवडू लागली. एके दिवशी एका मुलाने केळी घेतली. त्यातील एक केळे खाऊन साल सडकेवर टाकली. मागून आलेले

आजोबा सालीवरून घसरले, पडता पडता सावरले. चंपक धावत मदतीला गेला. आजोबांना बाजूला नेऊन बसवले, पाणी दिले. चूक मुलाने केली; पण चूक आपलीच समजून चंपकने आजोबांची माफी मागितली. आजोबांनी शाबासकी दिली. चंपकने गाडीजवळ कचराकुंडी ठेवली. केळी खाऊन लोक साली कचराकुंडीत टाकू लागले. नगरपालिकेची कचरागाडी कचरा नेऊ लागली. सडक साफ राहू लागली. चंपकला आनंद झाला.



वर्गकार्य

- पाठ मोठ्याने वाच.

उपक्रम :

गावची साफसफाई कोण करते त्याची माहिती मिळव व सांग.

वाचूया, लिहूया

- शब्द वाच आणि लिही.

आत्या	पणत्या	मिरच्या
मस्तक	हस्ताक्षर	जास्त
सल्ला	गल्ला	चिल्लर
मॅच	बॉल	डॉक्टर

